

बाड़मेर के बहुतप्रतिष्ठित नेता मेवाराम को कांग्रेस में पुनः “एन्ट्री” दिलाने के एक सूत्री अभियान में लगे गहलोत

मेवाराम के खिलाफ “रेप” व पॉक्सो के केस दर्ज हैं, तथा उनकी इन गतिविधियों के बारे में दो विडियो भी वायरल हुए थे, और बदनामी ही, मेवाराम के पार्टी से निष्कासन का कारण बनी थी

– रेणु मित्तल –
– राष्ट्रदूत दिल्ली ब्यूरो –
नई दिल्ली, 21 अगस्त। अमीन खान की कांग्रेस में वापसी के बाद, पूर्व मुख्यमंत्री अशोक गहलोत अब मेवा राम जैन को भी कांग्रेस पार्टी में वापस लाने के लिए पूरी तरह जुट गए हैं।
मेवा राम जैन पर रेप और पॉक्सो एक्ट के केस दर्ज हुआ था। इतना ही नहीं, उनके खिलाफ दो वीडियो भी वायरल हुए थे, जिसके चलते पार्टी ने उन्हें निलंबित कर दिया था। गहलोत अपने करीबी माने जाने वाले जैन को वापस लाने की कोशिश लगातार कर रहे हैं।
ऐसा माना जाता है कि इस काम में उनकी मदद कर रहे हैं प्रदेश कांग्रेस अध्यक्ष डोटासरा और राजस्थान के एआईसीसी प्रभारी रंधावा। बताया जाता है कि डोटासरा ने कल रात

- ऐसा माना जाता है कि गहलोत के अभियान में डोटासरा व राजस्थान में पार्टी के प्रभारी रंधावा भी पूरी मदद कर रहे हैं।
- बुधवार की रात को डोटासरा ने दिल्ली की यात्रा की व रंधावा के घर पर उनसे मंत्रणा की। कहा यह जा रहा है कि मंत्रणा व मंथन का विषय था, “वोट चोरी” पर कांग्रेस की आयोजित होने वाली रैली। पर मेवाराम की घर वापसी की योजना भी मंथन का महत्वपूर्ण अंग थी।
- हालांकि, अभी दिल्ली, गहलोत के प्रयासों पर ध्यान नहीं दे रही है, पर वे नेतागण, जो गहलोत सरकार के “लाभार्थी” थे, अभी भी कोशिश में हैं, कि किसी भी तरह उनका नेता गहलोत कुछ महत्वपूर्ण पद पाये ए.आई.सी.सी. में।

अचानक दिल्ली का दौरा किया और आज सुबह उन्होंने रंधावा से उनके दिल्ली स्थित घर पर मुलाकात की।

चोरी रैली” के बारे में थी। लेकिन, यही एकमात्र मुद्दा नहीं था।
सूत्रों का कहना है कि मेवा राम जैन की वापसी का मुद्दा भी एजेंडे में शामिल था। हरिश चौधरी के कड़े विरोध के बावजूद (क्योंकि दोनों बाड़मेर से हैं), रंधावा भी जैन की वापसी में मदद कर रहे हैं।
पार्टी सूत्रों का मानना है कि जब एआईसीसी का राज्य प्रभारी (इस मामले में रंधावा) किसी खास गुट (अशोक गहलोत) का हिस्सा बन जाता है, तो पार्टी का नुकसान होता है और गुटबाजी बढ़ती है।
दिल्ली से गहलोत को फिलहाल कोई जवाब नहीं मिल रहा है, लेकिन साफ है कि राजस्थान के कई नेता अब भी गहलोत के प्रति वफादार हैं, क्योंकि उनमें से कई उनके शासनकाल के दौरान बड़े लाभार्थी रहे हैं।

एसआई पेपर लीक में जयपुर ग्रामीण की महिला कांस्टेबल गिरफ्तार

जयपुर, 21 अगस्त। स्पेशल ऑपरेशन ग्रुप (एसओजी) ने एसआई भर्ती परीक्षा 2021 पेपर लीक मामले में कार्रवाई करते हुए जयपुर ग्रामीण की स्पेशल ब्रांच में तैनात महिला कांस्टेबल को गिरफ्तार किया है। आरोपित महिला कांस्टेबल ने लीक पेपर पढ़ कर लिखित

- उसने लीक पेपर पढ़कर लिखित परीक्षा पास की थी पर इन्टरव्यू में फेल हो गई थी। उसकी बहन और एक चर्यानित एसआई पहले गिरफ्तार हो चुके हैं।

परीक्षा पास की थी, लेकिन इंटरव्यू में फेल होने से सलेक्ट नहीं हो सकी थी। महिला कांस्टेबल की मदद करने से लीक हुआ पेपर पढ़ कर एग्जाम देने से परिचित का एसआई के पद पर सलेक्शन हुआ था। एडीजी (एटीएस व एसओजी) वोके सिंह ने बताया कि एसआई भर्ती (शेष अंतिम पृष्ठ पर)

सतीश गोलचा दिल्ली के नए पुलिस कमिश्नर बने

नयी दिल्ली, 21 अगस्त। भारतीय पुलिस सेवा के अधिकारी सतीश गोलचा को दिल्ली का नया पुलिस आयुक्त नियुक्त किया गया है।
गृह मंत्रालय ने गुरुवार को एक आदेश जारी कर कहा कि सक्षम

- गोलचा ने एसबी सिंह का स्थान लिया है। वे 1992 बैच के आईपीएस हैं।

सुदर्शन रेड्डी ने नामांकन भरा

नयी दिल्ली, 21 अगस्त। उप राष्ट्रपति चुनाव में इंडिया गठबंधन के उम्मीदवार बी सुदर्शन रेड्डी ने गुरुवार को यहां गठबंधन के बड़े नेताओं की मौजूदगी में अपना नामांकन पत्र दाखिल

- पूर्व न्यायाधीश सुदर्शन रेड्डी उपराष्ट्रपति पद के लिए इंडिया गठबंधन के प्रत्याशी हैं।

किया। रेड्डी सुबह संसद भवन परिसर में महात्मा गांधी की प्रतिमा पर पुष्पांजलि अर्पित करने के बाद राज्यसभा सचिवालय में महासचिव पी सी मोदी के (शेष अंतिम पृष्ठ पर)

ट्रंप ने यूक्रेन-रूस युद्ध पर अपनी “भाषण बाजी” बदली

इसका प्रमुख कारण है, रूस-अमेरिका की अलास्का में हुई मुलाकात के बाद भी रूस ने प्रस्तावित शांति प्रस्ताव पर कोई ठोस सहमति नहीं दिखाई

–अंजन राॅय–
–राष्ट्रदूत दिल्ली ब्यूरो–
नई दिल्ली, 21 अगस्त। अमेरिकी राष्ट्रपति डॉनल्ड ट्रम्प का यूक्रेन-रूस युद्ध पर रुख बदलता हुआ नज़र आ रहा है। अब उनकी भी यही राय बनने लगी है कि वास्तव में रूस शांति समझौता करने का इच्छुक नहीं है।
ट्रम्प ने अपने सोशल मीडिया मंच पर कहा कि यूक्रेन को घुसपैठ का जवाब देने में पिछली अमेरिकी सरकार की नीतियों ने बांधकर रखा हुआ है। उन्होंने कहा कि यूक्रेन की रक्षा टीम मजबूत है, लेकिन उसे आक्रामक कदम उठाने की इजाजत नहीं दी गई है। इस तरह जीत पाना मुश्किल हो जाता है, भले ही असंभव न हो। उनके बयान से लगता है कि वे रूस के बढ़ते हमलों के खिलाफ यूक्रेन द्वारा बड़े पैमाने पर जवाबी आक्रमण किए जाने का समर्थन कर रहे हैं। अलास्का शिखर बैठक के बाद रूस ने यूक्रेन पर और भी तेज हमले किए, लेकिन बैठक में रूस की ओर से किसी शांति समझौते की ठोस प्रतिबद्धता नहीं दिखी। ट्रम्प इस बात से निराश हैं कि उनके शांति प्रयासों को रूस ने नकार

- अमेरिका ने यूक्रेन की सेना की काफी तारीफ की, तथा अमेरिका ने जेलैंस्की की प्रशंसा करते हुए कहा, अमेरिका ने (बाइडन प्रशासन ने) जेलैंस्की के हाथ बांध रखे थे, जिसके कारण यूक्रेन रूस के भीतरी इलाकों पर बम की वर्षा करने से रुका हुआ था।
- रूस ने यूक्रेन से बातचीत का स्तर ऊँचा उठाने के बारे में कहा, कूटनीतिक भाषा में इसे शांति वार्ता को स्वीकार न करने का बहाना माना जाता है।
- अमेरिका द्वारा यूक्रेन के योद्धाओं की युद्ध में भूमिका की सराहना करने को भी, रूस के प्रति रवैया बदलने का संकेत माना जाता है।
- पुतिन भी अपने जाल में खुद ही फंसते नज़र आ रहे हैं, क्योंकि सभी युरोपियन देशों के संगठित होकर यूक्रेन के समर्थन में खड़े होने से पुतिन के पूरे यूक्रेन का अधिग्रहण करने के इरादों पर कुछ पानी सा फिर गया है।

दिया। पुतिन ने ट्रम्प के त्रिपक्षीय बैठक (पुतिन, ज़ेलेंस्की और ट्रम्प) के प्रस्ताव का कोई जवाब नहीं दिया।
इसके बजाय रूस ने भविष्य की

वार्ताओं के लिए और ज्यादा उच्च स्तर के प्रतिनिधित्व की बात कही, जिसे सीधा पुतिन-ज़ेलेंस्की वार्ता को टुकराने का (शेष अंतिम पृष्ठ पर)

लोकसभा का मानसून सत्र भारी हंगामे के बीच समाप्त

स्पीकर ओम बिड़ला ने निराशा जताते हुए कहा, 120 घंटे बहस होनी चाहिए पर 37 घंटे ही हो सकी

–जाल खंभाता–
–राष्ट्रदूत दिल्ली ब्यूरो–
नयी दिल्ली, 21 अगस्त। लोकसभा अध्यक्ष ओम बिड़ला ने गुरुवार दोपहर 12:12 बजे लोकसभा को अनिश्चितकाल के लिए स्थगित कर दिया। उन्होंने पूरे मानसून सत्र में विपक्ष द्वारा लगातार किए गए हंगामे की कड़ी आलोचना की।
अध्यक्ष के अंतिम वक्तव्य के दौरान भी विपक्ष ने उन्हें नहीं बख्शा और हंगामा जारी रखा। उन्होंने कहा कि सत्र में 120 घंटे चर्चा होनी थी लेकिन मुश्किल से 37 घंटे ही बहस हो सकी।
हालांकि दोनों सदनों में हंगामे और बहिर्गमन के बीच 15 विधेयक पारित किये गये। लोकसभा में पेश किये गये 14 विधेयकों में से 12 को सदन की मंजूरी मिल गयी जबकि उच्च सदन में 15 विधेयक पारित किये गये। किसी भी गंभीर आपराधिक मामले में प्रधानमंत्री , मुख्यमंत्रियों और मंत्रियों की

फ्रांस के राष्ट्रपति मैक्रों ने प्र.मंत्री मोदी को फोन किया

नयी दिल्ली, 21 अगस्त। प्रधानमंत्री नरेंद्र मोदी ने गुरुवार को फ्रांस के राष्ट्रपति इमैनुएल मैक्रों से टेलीफोन पर बातचीत के दौरान यूक्रेन और पश्चिम एशिया क्षेत्र में संघर्षों के शांतिपूर्ण समाधान के प्रयासों पर विचारों का आदान-प्रदान किया। प्रधानमंत्री कार्यालय ने बताया कि मैक्रों ने मोदी को टेलीफोन किया था।
बातचीत के दौरान राष्ट्रपति मैक्रों ने

- मैक्रों ने मोदी के साथ यूक्रेन और पश्चिम एशिया क्षेत्र में संघर्षों के शांतिपूर्ण समाधान पर चर्चा की।

हाल ही में वाशिंगटन में यूरोप, अमेरिका और यूक्रेन के नेताओं के बीच हुई बैठकों के बारे में प्रधानमंत्री के साथ अपने विचार साझा किए। उन्होंने गाजा की स्थिति पर भी बातचीत की।
दोनों नेताओं ने भारत-फ्रांस रणनीतिक साझेदारी को मजबूत करने और वर्ष 2026 को ‘नवाचार वर्ष’ के रूप में मनाने की संयुक्त प्रतिबद्धता की (शेष अंतिम पृष्ठ पर)

- मानसून सत्र में पहले ही दिन से भारी हंगामा शुरू हो गया था, मतदाता सूची पुनरीक्षण व अपरेशन सिंदूर पर विपक्ष लगातार विरोध प्रदर्शन करता रहा। इस हंगामे के बीच 15 विधेयक पारित किए गए।

गिरफ्तारी और तीस दिन की हिरासत की स्थिति में उन्हें पदमुक्त समझे जाने के प्रावधान वाले संविधान संशोधन विधेयक और उससे जुड़े दो अन्य विधेयकों को लोकसभा ने समीक्षा के लिए संयुक्त संसदीय समिति को भेज दिया।

सत्र की पूरी अवधि के दौरान एकजुट विपक्ष ने सरकार को बिहार में मतदाता सूची पुनरीक्षण प्रक्रिया में गड़बड़ी तथा उसे वापस लेने की मांग को लेकर जोरदार तरीके से घेरा और इस पर चर्चा कराने की मांग को लेकर दोनों सदनों में कार्यवाही में निरंतर व्यवधान डाला। विपक्ष ने सत्र के पहले दिन से ही ऑपरेशन सिंदूर और मतदाता सूची पुनरीक्षण के मुद्दे पर चर्चा कराने की मांग शुरू कर दी थी। सत्ता पक्ष और विपक्ष के बीच गतिरोध जारी रहने पर सरकार ने हंगामे के बीच ही विधेयक पारित कराने की रणनीति अपनायी।

राज्यसभा को भी उससभापति हर्षवर्धन ने पूर्वाह्न सत्र में दोपहर 2 बजे तक स्थगित कर दिया। राज्यसभा में सदस्यों को 285 प्रश्न, 285 शुन्यकाल विषय और 285 विशेष उल्लेख उठाने का अवसर था लेकिन केवल 14 प्रश्न, 7 शुन्यकाल विषय और 61 विशेष उल्लेख ही वास्तव में लिए जा सके।

जयशंकर ने माँस्को में रूस को भारत की 4 ट्रिलियन इक्कॉनमी, जो 7 प्रतिशत ग्रोथ रेट से बढ़ रही है, का आकर्षण जताया

विदेश मंत्री जयशंकर के अनुसार, भारत में फर्टिलाइजर कैमिकल्स व मशीनरी का भारी मार्केट है, जिसे भरोसेमंद सप्लायर की जरूरत है

साथी बताया और कहा कि भारत का इंक्रास्ट्रक्चर, आधुनिकीकरण और शहरीकरण को का निमंत्रण दिया। उन्होंने कहा कि भारत की 4 ट्रिलियन डॉलर की अर्थव्यवस्था 7 प्रतिशत से ज्यादा की दर से बढ़ रही है और भारत को खाद, रसायन और मशीनरी की भरोसेमंद आपूर्ति चाहिए, जिन क्षेत्रों में रूस एक मजबूत साझेदार है।
ऊपरी तौर पर यह जयशंकर की तीन दिन की रूस यात्रा का सामान्य राजनयिक हिस्सा था, जिसका उद्देश्य इस साल के अंत में राष्ट्रपति पुतिन की संभावित भारत यात्रा के लिए जमीन तैयार करना था। लेकिन असल संदेश यह था कि जैसे-जैसे अमेरिका भारत पर शुल्क और जुर्माने बढ़ा रहा है, भारत अपना रुख पूर्व की ओर, रूस और अप्रत्यक्ष रूप से चीन की ओर, कर रहा है।
जयशंकर ने रूस को आजमाया हुआ

- रूस को भी, भारत से यह व्यापारिक रिश्ता बहुत भार रहा है, क्योंकि भारत में विशाल “कंज्यूमर बेस” है, तथा एनर्जी की मांग निरन्तर बढ़ रही है, तथा भारत “नॉन डॉलर” मुद्रा में व्यापारिक लेन-देन करने को तैयार व तत्पर है, और इससे पश्चिमी देशों द्वारा रूस पर लगाये गये व्यापारिक प्रतिबंध अपने आप ढीले पड़ जाते हैं।
- भारत को अभी भी चीन से गले मिलने के बारे में कुछ “आपत्तियां” हैं, पर रूस के बीच में आने से यह आपत्तियां भी कुछ नरम पड़ सकती हैं।
- अतः जयशंकर का रूस को भारत में “इन्वैस्टमेंट” और बढ़ाने का सुझाव, अभी तो तीनों देशों, रूस, चीन व भारत, के लिए “विन-विन” स्थिति है।

भारत और रूस दोनों ने इन जुर्मानों को “छोटी सच” और “रूकावट डालने वाला” बताया।
भारत के लिए ये टैरिफ सिर्फ आर्थिक

आक्रामक नीति ने यह संतुलन बिगाड़ दिया है। अब भारतीय नीति-निर्माता रूस को सिर्फ ऊर्जा और रक्षा सप्लायर नहीं, बल्कि एक बड़े यूरेशियाई गठजोड़, जिसमें चीन भी शामिल है, को जोड़ने वाले पुल के रूप में देख रहा है।
भारत का चीन से सीधा गठबंधन करने का ज्यादा मन नहीं है, क्योंकि, दोनों के बीच सीमा विवाद और रणनीतिक टकराव है। लेकिन अमेरिका की हरकतों के कारण भारत के लिए विकल्प कम होते जा रहे हैं। भारत को अपनी अर्थव्यवस्था बढ़ाने के लिए सस्ती ऊर्जा, खाद और तकनीक चाहिए। अगर अमेरिका इनपर रोक लगाता है तो भारत विकल्प खोजेगा, और ये अधिकतर विकल्प रूस और चीन में मिल सकते हैं।

जयशंकर द्वारा रूसी कंपनियों को भारत में निवेश बढ़ाने का आ प, दरअसल आर्थिक निर्भरता में विविधता लाने का संदेश है। इसका

मतलब यह भी हो सकता है कि ऊर्जा, उद्योग और इन्फ्रास्ट्रक्चर में चीन और रूस दोनों की मौजूदगी भारत में बढ़े। हालांकि, भारत चीनी प्रभाव से सतर्क है, लेकिन रूस और चीन की अर्थव्यवस्थाओं से जुड़ाव के कारण भारत के लिए इन दोनों देशों से दूरी बनाए रखना कठिन हो जाता है।

रूस के लिए भारत की यह पहल बेहद महत्वपूर्ण है। पश्चिमी प्रतिबंधों से घिरे रूस को बड़े और स्थायी बाजार की जरूरत है। भारत के पास बड़ी आबादी, ऊर्जा की बढ़ती मांग और डॉलर के बजाय अन्य मुद्राओं में लेन-देन की सुविधा है। भारत में अपनी मौजूदगी बढ़ाकर रूस न केवल पश्चिमी दबाव का असर कम करेगा बल्कि एशिया के शक्ति-समीकरण में अपना रोल और मजबूत करेगा।

इस स्थिति का सबसे बड़ा लाभ चीन को हो सकता है। रूस पहले ही चीन का सबसे बड़ा व्यापारिक साझेदार और आर्थिक सहारा बन चुका है। अगर भारत-रूस व्यापार बढ़ा, तो उसका बड़ा हिस्सा चीनी नेटवर्क से होकर गुजरेगा। नतीजा यह होगा कि अमेरिका की रूस को अला-थलग करने की कोशिशें यूरेशियाई (शेष अंतिम पृष्ठ पर)